



IR-REGOLI DWAR
IL-PREMJU TAL-KESE GHAS-SOĊJETÀ ĊIVILI 2021
L-ippremjar tal-eċċellenza fl-inizjattivi tas-soċjetà ċivili
AZZJONI KLIMATIKA

1. L-għan u l-iskop globali tal-Premju għas-Soċjetà Ċivili

Għall-Kumitat Ekonomiku u Soċjali Ewropew (il-“KESE” jew il-“Kumitat”), l-għan tal-premju, li jingħata kull sena, huwa li jippremja u jinkoraġġixxi inizjattivi min-naħa tal-organizzazzjonijiet tas-soċjetà ċivili u/jew individwi li kkontribwixxew b’mod sinifikanti għall-promozzjoni tal-identità u l-integrazzjoni Ewropej.

Għalhekk, l-iskop globali tal-premju huwa li joħloq sensibilizzazzjoni dwar il-kontribut li jistgħu jagħtu l-organizzazzjonijiet tas-soċjetà ċivili u/jew l-individwi għall-ħolqien ta’ identità u ċittadinanza Ewropej b’mod li jhaddnu l-valuri komuni li jiffurmaw il-pedament tal-integrazzjoni Ewropea.

2. It-tema tal-Premju tal-KESE għas-Soċjetà Ċivili 2021: l-azzjoni klimatika

It-tibdil fil-klima huwa sfida mill-kbar nett għall-umanità fis-seklu 21 u issa ninsabu fi żmien kritiku. Huwa ċar li d-dinja mhijiex fit-triq it-tajba biex tilhaq l-oġettivi tal-Ftehim ta’ Pariġi dwar it-tibdil fil-klima u l-Għanijiet ta’ Żvilupp Sostenibbli tan-NU. Li jitwaqqaf it-tibdil fil-klima li kulma jmur qed jiżdied għandu jkun għan komuni fuq skala globali. Dan jirrikjedi sforzi min-nazzjonijiet kollha u mill-atturi kollha biex tinkiseb in-newtralità klimatika. L-Ewropa qed tippożizzjona lilha nnifisha quddiem nett, bħala l-mexxej globali dwar il-klima. Il-preżentazzjoni minn Ursula von der Leyen tal-Komunikazzjoni dwar il-Patt Ekoloġiku Ewropew bl-impenn qawwi tiegħu dwar in-newtralità klimatika sal-2050 intlaqgħet bħala sinjal imġedded ta’ tmexxija, bil-għan li tippromovi politiki ambizzjużi dwar il-klima u l-ambjent madwar id-dinja. Bl-approvazzjoni f’Dicembru 2020 ta’ mira vinkolanti tal-UE ta’ tnaqqis domestiku nett ta’ mill-inqas 55 % fl-emissjonijiet ta’ gassijiet b’effett ta’ serra sal-2030 meta mqabbel mal-1990, il-Kunsill Ewropew poġġa lill-UE fit-triq it-tajba lejn in-newtralità klimatika. Gie ċċarat ukoll li, sabiex it-tranzizzjoni lejn in-newtralità klimatika tkun ġusta u inkluziva, “hemm bżonn ta’ patt ġdid biex ilaqla” li-ċittadini mal-awtoritajiet nazzjonali, reġionali,

lokali, mas-soċjetà ċivili u l-industrija mill-qrib mal-istituzzjonijiet tal-UE u l-korpi konsultattivi”¹. L-impenn qawwi lejn in-newtralità klimatika sal-2050 jiftaħ perspettiva pożittiva għall-kontribut tal-UE għall-COP26 fi Glasgow. L-Ewropa trid turi li ekonomija tal-benesseri li tiproteġi l-ekosistemi, tikkonserva l-bijodiversità u twassal għal tranżizzjoni ġusta lejn stil ta’ ħajja newtrali għall-klima hija fattibbli u ta’ benefiċċju għal kulhadd.

Huwa assolutament ċar li l-azzjoni u l-impenn mill-atturi kollha huma kruċjali għas-suċċess tal-Patt Ekoloġiku Ewropew u għat-tilhiq tal-oġġettivi tal-Ftehim ta’ Pariġi. Il-KESE enfasizza din il-viżjoni ripetutament f’dawn l-aħħar snin. L-azzjoni klimatika minn isfel għal fuq għandha l-potenzjal li tixpruna l-ambizzjoni klimatika. Il-Patt Klimatiku, ibbażat fuq **parteċipazzjoni ġenwina u sjieda mill-atturi klimatiċi lokali**, jista’ jkun mezz biex titwettaq l-ambizzjoni klimatika tal-UE, iżda għandu jiffoka fuq **l-abilitazzjoni tan-nies biex ibiddlu s-sistemi** li wassluna sax-xifer tal-kriżi klimatika – permezz tal-esplorazzjoni, l-esperimentazzjoni u d-dimostrazzjoni.

F’dawn l-aħħar snin tfaċċaw eluf ta’ inizzjattivi fil-livell lokali fl-UE hekk kif l-organizzazzjonijiet tas-soċjetà ċivili, il-komunitajiet u ċ-ċittadini qed jiddeċiedu dejjem aktar li jkunu parti mis-soluzzjoni aktar milli l-problema. Dawn l-atturi qed jaqdu rwol kritiku biex jixprunaw il-proċessi ta’ tranżizzjoni lokali, jitransformaw l-ekonomiji lokali u jgħinu wkoll biex ikun hemm bidla fin-normi u fl-imġiba. Permezz ta’ dawn l-azzjonijiet, qed inaqqsu l-impronta tal-karbonju u ekoloġika tagħhom għal ferm inqas minn dik ta’ komunitajiet ewlenin. Is-soċjetà ċivili ilha tappella b’qawwa għal azzjoni klimatika aktar ambizzjuża u urgenti. L-istrajks klimatiċi taż-żgħażaġh huma l-aktar turija drammatika ta’ dawn is-sejhiet. Iż-żgħażaġh qed jinvolvu ruħhom dejjem aktar biex jipproponu soluzzjonijiet għall-kriżi klimatika.

Il-KESE huwa mħasseb dwar it-tibdil fil-klima u jimpenja ruħu bis-shiħ li jappoġġja azzjonijiet marbuta mal-kisba tan-newtralità klimatika. Ta’ attenzjoni kbira wkoll lit-talbiet taż-żgħażaġh u uża diversi opportunitajiet biex jipprovi forum għal attivisti żgħażaġh dwar il-klima sabiex jimplifikaw il-messaġġ tagħhom. F’Marzu 2021, l-avveniment ewleni annwali tal-KESE “L-Ewropa Tiegħek, Leħnek”, li jlaqqa’ flimkien aktar minn mitt student adoloxxenti mill-Istati Membri kollha tal-UE, ir-Renju Unit u l-pajjiżi kandidati, ħa l-forma ta’ simulazzjoni ta’ COP u għen biex l-istudenti jiġu abilitati biex jinvolvu ruħhom f’soluzzjonijiet klimatiċi, grazzi wkoll għal avveniment pubbliku sekondarju fuq il-midja soċjali dwar is-sugġett tat-tibdil sistemiku, li ffoka fuq il-patt klimatiku u l-involviment taż-żgħażaġh. Il-konklużjonijiet tal-avveniment intbagħtu lill-istituzzjonijiet l-oħra tal-UE. Barra minn hekk, il-proposti tagħhom għal azzjoni ser jiġu pprezentati fl-avveniment biennali taż-żgħażaġh tal-Parlament Ewropew fi Strasburgu f’Mejju 2021, kif ukoll waqt is-Summit Ewropew taż-Żgħażaġh dwar il-Klima – ta’ livell għoli – li l-KESE bihsiebu jorganizza b’mod kongunt mal-Parlament Ewropew (iż-żmien ser jiddependi mill-istat tal-pandemija tal-COVID, l-avveniment diġà gie pospost mis-sajf tal-2021).

F’dawn l-aħħar ftit snin, il-KESE adotta diversi Opinjonijiet li jiffukaw, minn naħa waħda, fuq il-ħtieġa ta’ djalogu soċjali għal tranżizzjoni ġusta u rapida lejn dinja mingħajr emissjonijiet tal-karbonju u, min-naħa l-oħra, fuq il-kontribut li l-inizzjattivi minn isfel għal fuq immexxija fost l-oħrajn mis-

¹ Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni “Il-Patt Ekoloġiku Ewropew”, COM(2019) 640 final, p. 2.

soċjetà ċivili jistgħu jagħtu għall-objettiv tan-newtralità klimatika. Fl-Opinjoni dwar *Il-promozzjoni ta' azzjonijiet klimatiċi minn atturi mhux statali*², pereżempju, huwa ddeplora li l-“maġġoranza tal-azzjonijiet klimatiċi fl-Ewropa mhumiex jew bilkemm jiġu rikonoxxuti fil-livell Ewropew”. Barra minn hekk, huwa indika li r-rikonoxximent u l-enfasi ta' azzjonijiet klimatiċi effettivi, innovattivi u kreattivi – pereżempju billi jingħataw premjijiet għal azzjonijiet klimatiċi, li twettqu partikolarment b'suċċess f'oqsma tematiċi speċifiċi – jistgħu jkunu “mezz kosteffettiv ta' kif jiġu inċentivati azzjonijiet godda u jitheggu dawk li għadhom għaddejnin”. F'dan il-kuntest, huwa enfasizza wkoll li huwa importanti li “l-għan tad-djalogu ma għandux ikun biss li jixhet dawl fuq u juri l-azzjonijiet, iżda wkoll li jirrispondi għall-htigijiet tal-atturi mhux statali billi jispira sħubijiet godda fost atturi statali u mhux statali; jiffacilita t-tagħlim bejn il-pari, iħarreġ u jikkondividi l-pariri fost l-atturi mhux statali (...)”. Il-KESE għamel proposti konkreti ħafna fir-rigward tal-Patt Klimatiku Ewropew fl-Opinjoni esploratorja tiegħu u f'diversi Opinjonijiet preċedenti³. L-istabbiliment ta' Forum tal-UE dwar il-Finanzjament għall-Klima bħala parti mill-Patt għandu jstimola proċessi ta' tagħlim li huma tassew reċiproċi, l-aċċess għall-finanzjament u jneħhi l-ostakli. Il-ħatra tal-membri tal-KESE bħala ambaxxaturi fil-livell tal-UE għall-kostitwenzi li jirrappreżentaw għandha tibni fuq in-networks estensivi tagħhom fost is-soċjetà ċivili biex jissahħah il-Patt. Barra minn hekk, il-mekkanizmu għall-involviment taż-żgħażaġh dwar il-klima u s-sostenibbiltà, bħar-Round Tables taż-Żgħażaġh dwar il-Klima u s-Sostenibbiltà, għandu jkun parti integrali ta' dan il-Patt, iffacilitat mill-organizzazzjonijiet taż-żgħażaġh.

Huwa għalhekk li l-KESE ddecieda li jagħti t-12-il premju tiegħu għas-soċjetà ċivili lill-organizzazzjonijiet tas-soċjetà ċivili jew individwi li wettqu, fit-territorju tal-UE, azzjonijiet klimatiċi effettivi, innovattivi u kreattivi mmirati lejn il-promozzjoni ta' tranżizzjoni ġusta lejn ekonomija b'livell baxx ta' emissjonijiet tal-karbonju u reżiljenti għat-tibdil fil-klima. B'dan il-mod, il-premju se jenfasizza wkoll il-kontribut li s-soċjetà ċivili tista' tagħti lill-Patt Ekoloġiku Ewropew.

3. Elegibbiltà

3.1 Kandidati eligibbli

Il-Premju tal-KESE għas-Soċjetà Ċivili huwa miftuħ għall-organizzazzjonijiet tas-soċjetà ċivili kollha reġistrati uffiċjalment fi ħdan l-Unjoni Ewropea, u li jaġixxu fil-livell lokali, nazzjonali, reġjonali jew Ewropew. Huwa miftuħ ukoll għall-individwi.

Għall-finijiet ta' dan il-premju, CSOs kif definiti fl-Opinjoni tal-KESE dwar *The role and contribution of civil society organisations in the building of Europe* (Ir-rwol u l-kontribut tal-organizzazzjonijiet tas-soċjetà ċivili fil-bini tal-Ewropa) huma "strutturi organizzattivi li l-membri tagħhom għandhom għanijiet u responsabbiltajiet ta' interess ġenerali u li jaġixxu wkoll bħala medjaturi bejn l-awtoritajiet pubbliċi u ċ-ċittadini"⁴. Huma involuti b'mod attiv fit-tfassil tal-affarijiet pubbliċi fuq il-bażi tat-

² Opinjonijiet tal-KESE dwar *Il-promozzjoni ta' azzjonijiet klimatiċi minn atturi mhux statali*, [ĠU C 227, 28.06.2018, p. 35](#)

³ Opinjonijiet tal-KESE dwar il-Patt Klimatiku Ewropew, Opinjonijiet tal-KESE dwar Lejn involviment strutturat min-naħa taż-żgħażaġh dwar il-klima u s-sostenibbiltà fil-proċess tat-teħid ta' deċiżjonijiet tal-UE (Opinjonijiet fuq inizzjattiva proprja), Opinjonijiet tal-KESE dwar L-iffacilitar tal-aċċess għall-finanzjament għall-klima għal atturi mhux statali.

⁴ Opinjonijiet tal-Kumitat Ekonomiku u Soċjali dwar *The role and contribution of civil society organisations in the building of Europe* – CESE 851/1999 tat-22 ta' Settembru 1999 ([ĠU C 329, 17.11.1999, p. 30](#)) (mhux disponibbli bil-Malti).

thassib tagħhom stess, billi jużaw l-għarfien, il-kapaċitajiet u l-ambitu għall-azzjoni speċifiċi tagħhom. Huma jaġixxu b'mod awtonomu u s-sħubija tinvolvi impenn mill-membri tal-pubbliku ġenerali biex jiehdu sehem fix-xogħol u fl-attivitajiet ta' daww l-organizzazzjonijiet. Din id-definizzjoni tinkludi l-hekk imsejja atturi tas-suq tax-xogħol, jiġifieri l-imsieħba soċjali, l-organizzazzjonijiet li jirrappreżentaw l-oqsma soċjali u ekonomiċi, l-organizzazzjonijiet mhux governattivi li jlaqqgħu flimkien persuni f'kawża komuni, bħall-organizzazzjonijiet ambjentali, l-organizzazzjonijiet li jiddefendu d-drittijiet tal-bniedem, l-assoċjazzjonijiet tal-konsumatur, l-organizzazzjonijiet tal-karità, l-organizzazzjonijiet kulturali, u l-organizzazzjonijiet edukattivi u ta' taħriġ, eċċ; l-organizzazzjonijiet ibbażati fil-komunità, jiġifieri l-organizzazzjonijiet stabbiliti fi ħdan is-soċjetà fil-livell l-iżjed bażiku li jsegwu għanijiet li jitqajmu mill-membri tagħhom stess, pereżempju l-organizzazzjonijiet taż-żgħażaġh, l-assoċjazzjonijiet tal-familja u l-organizzazzjonijiet kollha li permezz tagħhom iċ-ċittadini jipparteċipaw fil-ħajja lokali u muniċipali; il-komunitajiet reliġjużi. L-organizzazzjonijiet tas-soċjetà ċivili stabbiliti minn att leġiżlattiv jew regolatorju u/jew li l-affiljazzjoni tagħhom hija parzjalment jew totalment obligatorja (eż. assoċjazzjonijiet professjonali)⁵ huma wkoll eliġibbli.

L-individwi huma persuni fiżiċi. Iċ-ċittadini tal-UE huma eliġibbli, irrispettivament mill-pajjiż ta' residenza tagħhom. Iċ-ċittadini ta' pajjiżi terzi huma eliġibbli wkoll, bil-kundizzjoni li jkunu residenti legalment fit-territorju tal-UE. Gruppi ta' individwi li jaġixxu b'mod kongunt mingħajr rabtiet kuntrattwali huma eliġibbli wkoll. Għandhom jinnominaw waħda mill-persuni fiżiċi bħala punt ta' kuntatt (il-mexxej) għall-aspetti amministrattivi u finanzjarji tal-premju.

Il-membri tal-KESE, id-delegati tas-CCMI, il-persunal tal-istituzzjonijiet tal-UE u korpi oħra tal-UE, il-membri tal-kumitat tal-evalwazzjoni u l-qraba tagħhom mhumiex eliġibbli biex jiehdu sehem.

3.2 Inizjattivi eliġibbli

L-oġġettiv speċifiku tal-Premju għas-Soċjetà Ċivili 2021 huwa li jippremja **inizjattivi effettivi, innovattivi u kreattivi mwettqa fit-territorju tal-UE li għandhom l-għan li jippromovu tranżizzjoni ġusta lejn ekonomija b'livell baxx ta' emissjonijiet ta' karbonju u reżiljenti għat-tibdil fil-klima.**

Dawn l-inizjattivi jridu jkunu diġà ġew implimentati jew għadhom għaddejjin. **Huma esklużi inizjattivi li huma ppjanati iżda li ma jkunux għadhom ġew implimentati sat-30 ta' Ġunju 2021 (data tal-għeluq għat-tressiq tal-applikazzjonijiet).**

Biex ikunu eliġibbli, l-attivitajiet/inizjattivi għandhom ikopru **mill-anqas wieħed** mill-oqsma li ġejjin:

- Il-promozzjoni tal-involviment sħiħ u/jew l-aċċettazzjoni tas-soċjetà ċivili fit-tranzizzjoni lejn soċjetà newtrali għall-klima;
- Il-promozzjoni tal-parteeċipazzjoni taċ-ċittadini fid-dibattitu dwar il-klima;
- It-tfassil/L-implimentazzjoni ta' proġetti li jispiraw u jippromovu tranżizzjoni lejn stili ta' ħajja li ma jagħmlux ħsara lill-klima għall-individwi fl-ambjenti u l-postijiet tax-xogħol lokali tagħhom, inkluż mill-organizzazzjonijiet ta' min ihaddem jew tal-ħaddiema;

⁵ Dan japplika pereżempju għall-atturi Awstrijaċi tas-suq tax-xogħol.

- Il-promozzjoni tal-għarfien dwar il-klima fost il-konsumaturi jew l-inkoraġġiment ta' bidla fl-imġiba u fin-normi soċjali fil-kuntest tal-kriżi klimatika;
- It-tfassil/L-implimentazzjoni ta' proġetti li jippromovu politiki attivi dwar il-klima fil-livell lokali/reġjonali/nazzjonali jew Ewropew;
- Il-promozzjoni tal-ġustizzja klimatika f'sens wiesa', billi jiġu kkunsidrati d-drittijiet tal-bniedem u r-responsabbiltà soċjali tal-intrapriżi; jithegġeġl-għarfien dwar il-klima fost udjenzi usa', aktar diversifikati u/jew żvantaġġati/emarginati; jiġi żgurati li l-ebda grupp tas-soċjetà ma jithalla jibqa' lura fit-tranzizzjoni lejn ekonomija u soċjetà newtrali għall-klima;
- Il-promozzjoni tal-edukazzjoni dwar il-klima fl-iskejjel fil-livelli kollha; it-tfassil/l-implimentazzjoni ta' proġetti li jissensibilizzaw lill-istudenti dwar it-tibdil fil-klima u soluzzjonijiet għalih fost it-tfal u ż-żgħażaġh;
- Is-sensibilizzazzjoni dwar l-impatti tat-tibdil fil-klima u l-promozzjoni ta' azzjonijiet li għandhom l-għan li jżidu r-reżiljenza u l-adattament għat-tibdil fil-klima;
- Il-promozzjoni tal-involvement tas-soċjetà ċivili fl-implimentazzjoni tal-politiki dwar il-klima fil-livell lokali/reġjonali/nazzjonali jew Ewropew;
- It-trawwim taċ-ċittadinanza attiva u l-abilitazzjoni permezz tal-involvement fi proġetti li jippromovu tranzizzjoni ġusta u joħolqu interazzjonijiet ċiviċi godda li jwasslu għal ekonomija newtrali għall-klima;
- Il-promozzjoni tal-involvement attiv taż-żgħażaġh biex jiġu proposti u implimentati soluzzjonijiet klimatiċi, kif ukoll l-abilitazzjoni taż-żgħażaġh biex jinvolvu ruħhom fil-proċessi tat-teħid tad-deċiżjonijiet dwar il-politiki dwar il-klima u l-ambjent fil-livell lokali/reġjonali/nazzjonali jew Ewropew.

Pubblikazzjonijiet letterarji jew xjentifiċi ta' kwalunkwe tip u fuq kwalunkwe appoġġ, prodotti awdjovivi u kwalunkwe tip ta' xogħol artistiku mhumiex eliġibbli għall-premjju.

4. Proċedura tal-applikazzjoni u data tal-gheluq

L-applikazzjonijiet għandhom isiru billi timtela l-formola tal-applikazzjoni online (www.eesc.europa.eu/civilsocietyprize). F'każijiet debitament ġustifikati marbuta ma' problemi tekniċi ddokumentati, il-KESE jista' jippermetti lill-kandidati japplikaw bil-posta elettronika, bil-faks jew bil-posta.

L-applikazzjoni jrid ikun fiha l-informazzjoni kollha li l-bord tal-għażla jirrikjedi biex:

- jaċċerta li l-organizzazzjonijiet tas-soċjetà ċivili jew l-individwi kkonċernati jissodisfaw il-kriterji formali ta' dħul;
- jaċċerta li l-organizzazzjonijiet tas-soċjetà ċivili jew l-individwi kkonċernati jikkonformaw mal-kriterji ta' esklużjoni;
- jaċċerta li l-organizzazzjonijiet tas-soċjetà ċivili jew l-individwi kkonċernati jaċċettaw id-dispożizzjonijiet li jikkonċernaw ir-responsabbiltà, il-kontrolli, l-awditi u l-liġi applikabbli;
- jevalwa l-merti sostantivi ta' kull applikazzjoni fir-rigward tal-kriterji tal-ghoti.

Għal dan il-għan, kull applikazzjoni trid tinkludi d-Dikjarazzjoni fuq l-unur debitament mimlija u ffirmata dwar il-kriterji tal-esklużjoni u l-kriterji tal-eliġibbiltà (Appendiċi 1).

Qabel ma jingħata l-premju, il-kandidati se jintalbu jirritornaw il-Formola tal-Entità Legali u Formola tal-Identifikazzjoni Finanzjarja debitament mimlija u ffirmati kif ukoll id-dokumenti rilevanti ta' sostenn. Il-formoli huma disponibbli fuq:

https://ec.europa.eu/info/publications/legal-entities_mt

kif ukoll

https://ec.europa.eu/info/publications/financial-identification_mt.

L-applikazzjonijiet jistgħu jsiru bi kwalunkwe lingwa uffiċjali tal-UE. Madankollu, biex jithaffef il-proċess tal-evalwazzjoni, il-KESE japprezza jekk jirċievi l-formola tal-applikazzjoni bl-Ingliż jew bil-Franċiż.

Is-sottomissjoni ta' applikazzjoni timplika l-aċċettazzjoni tat-termini u l-kundizzjonijiet kollha stipulati fid-dokumenti tal-konkors u, fejn meħtiegħ, ir-rinunzja tat-termini u l-kundizzjonijiet ġenerali jew speċifiċi tal-kandidat.

Id-data tal-għeluq finali biex jintbagħtu l-applikazzjonijiet hija **l-Erbgħa 30 ta' Ġunju 2021 fl-10 a.m. (hin ta' Brussell)**.

Il-KESE ma jqis l-ebda applikazzjoni li tasallu wara din id-data u l-hin. **Il-kandidati huma mheggin ma jhallux sal-ahhar jum biex iressqu l-applikazzjoni tagħhom**, peress li livell għoli ta' traffiku fuq l-internet jew xi difett fil-konnessjoni tal-internet jista' jikkawża problemi biex tintbagħat l-applikazzjoni. Il-KESE ma jistax jinżamm responsabbli għal kwalunkwe dewmien minhabba diffikultajiet bħal dawn.

Il-kandidati jistgħu jressqu applikazzjoni waħda biss. Il-partecipazzjoni fil-kompetizzjoni hija mingħajr hlas. Jekk il-preparazzjoni u t-trażmissjoni tal-applikazzjoni jinvolvu spejjeż għal kandidati speċifiċi, dawn ma jiġux rimborżati.

Il-kandidati se jaraw messaġġ fuq l-iskrin li jirringrazzjahom għall-applikazzjoni tagħhom u joffrilhom il-possibbiltà li jistampawha jew jissejvjawha f'format PDF.

5. Evalwazzjoni u għoti

5.1 Il-passi tal-evalwazzjoni

L-evalwazzjoni titwettaq minn bord ta' esperti magħmul minn 10 membri (il-“kumitat ta' evalwazzjoni”), li huma soġġetti għar-reqwiziti dwar il-kunflitt ta' interess stabbiliti fir-Regolament Finanzjarju⁶. L-evalwazzjoni tkun ibbażata biss fuq l-informazzjoni pprovduta fil-formola tal-applikazzjoni pprezentata.

⁶ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014 (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 ([G.U. L 193, 30.7.2018, p. 1](#)).

Il-KESE jirriżerva d-dritt li ma jiżvelax l-identità tal-membri tal-kumitat ta' evalwazzjoni.

Il-parteċipanti m'għandhomx jikkuntattjaw lill-membri tal-kumitat ta' evalwazzjoni għal kwalunkwe raġuni relatata mal-premju matul il-proċedura kollha. Kwalunkwe tentattiv bħal dan jirriżulta fi skwalifika.

Id-deċiżjonijiet tal-kumitat ta' evalwazzjoni huma finali, vinkolanti u ma jistgħux jiġu kkontestati.

Il-proċedura ssir f'ħames passi:

- (1) verifika tal-eligibbiltà tal-kandidati;
- (2) verifika tal-eligibbiltà tal-inizjattivi proposti għall-premju;
- (3) verifika ta' nonesklużjoni tal-kandidati;
- (4) evalwazzjoni tal-kwalità tal-inizjattivi proposti għall-premju fuq il-bażi tal-kriterji tal-għoti;
- (5) l-għoti tal-premju.

Il-KESE jevalwa l-eligibbiltà, in-nonesklużjoni u l-kwalità mingħajr ebda ordni partikolari. L-applikanti għandhom jgħaddu mill-passi kollha biex jingħataw il-premju. L-ebda feedback mhu se jingħata lill-kandidati sa tmiem il-proċedura. Ir-riżultati jiġu mgħarrfa lill-kandidati kollha kemm jista' jkun malajr u fi kwalunkwe każ fi żmien 15-il jum kalendarju wara li tkun ittiegħet id-deċiżjoni tal-għoti mill-uffiċjal tal-awtorizzazzjoni (pass 5), b'mod proviżorju sal-aħħar ta' Novembru 2021.

5.1.1 Verifika tal-eligibbiltà tal-kandidati

Biex ikunu eligibbli, il-kandidati għandhom jissodisfaw ir-rekwiżiti tal-punt 3.1 ta' hawn fuq.

Il-kandidati kollha għandhom jipprovdu dikjarazzjoni fuq l-unur (Appendiċi 1), debitament iffirmata u datata (minn rappreżentant awtorizzat fil-każ tal-organizzazzjonijiet tas-soċjetà ċivili), li fiha jistqarru li huma eligibbli għal dan il-premju. Din id-dikjarazzjoni hija parti mid-dikjarazzjoni użata għall-kriterji tal-esklużjoni (ara l-punt 5.1.3 hawn taħt). Għalhekk, il-kandidati kollha għandhom jipprovdu dikjarazzjoni waħda biss li tkopri ż-żewġ aspetti.

Il-KESE jevalwa l-eligibbiltà tal-kandidati fuq il-bażi tad-dikjarazzjoni fuq l-unur. Qabel ma jingħata l-premju, huwa jitlob lill-kandidati jipprovdu Formola tal-Entità Legali debitament mimlija u iffirmata, flimkien mal-evidenza ta' sostenn tagħha (ara l-punt 4 ta' hawn fuq).

Il-KESE jirriżerva d-dritt li jitlob il-formola msemmija hawn fuq u l-evidenza ta' sostenn mingħand kwalunkwe kandidat/a fi kwalunkwe hin matul il-proċedura tal-evalwazzjoni. F'dan il-każ, il-kandidati għandhom jipprovdu l-formola u l-evidenza ta' sostenn mingħajr dewmien. Il-KESE jista' jirrifjuta l-applikazzjoni jekk il-formola u l-evidenza ta' sostenn ma jingħatawx fil-hin.

5.1.2 Verifika tal-eligibbiltà tal-inizjattivi

L-eligibbiltà tal-inizjattivi proposti għall-premju se tiġi vverifikata fuq il-bażi tal-formola tal-applikazzjoni online. Biex ikunu eligibbli, l-inizjattivi proposti għall-premju għandhom jissodisfaw ir-rekwiżiti tal-punt 3.2 ta' hawn fuq. Attivitàjiet oħra mwettqa mill-kandidati ma jiġux ikkunsidrati.

5.1.3 Verifika ta' noneskluzjoni

Il-kandidati kollha jridu jipprovdu dikjarazzjoni fuq l-unur (Appendici 1), debitament iffirmata u datata (minn rappreżentant awtorizzat fil-każ tal-organizzazzjonijiet tas-soċjetà ċivili), li fiha jiddikjaraw li mhumiex f'waħda mis-sitwazzjonijiet ta' esklużjoni msemmija fl-Artikoli 136 u 141 tar-Regolament Finanzjarju u elenkati f'dik id-dikjarazzjoni fuq l-unur.

Il-KESE jirriżerva d-dritt li jivverifika jekk il-kandidati humiex f'waħda mis-sitwazzjonijiet ta' esklużjoni billi jitolbu l-provi dokumentati elenkati fid-dikjarazzjoni fuq l-unur. F'dan il-każ, il-kandidati għandhom jipprovdu d-dokumenti meħtieġa qabel id-data tal-għeluq mogħtija mill-KESE. Il-KESE jista' jirrifjuta l-applikazzjoni jekk id-dokumenti mitluba ma jingħatawx fil-hin.

Il-kandidati m'għandhomx għalfejn jissottomettu dokument speċifiku jekk jinformat lill-KESE li d-dokument inkwistjoni jista' jiġi aċċessat minn bażi tad-data pubblika mingħajr ħlas.

5.1.4 Evalwazzjoni tal-kwalità

Il-kumitat ta' evalwazzjoni jivvaluta l-kwalità tal-applikazzjonijiet abbażi tal-kriterji tal-għoti stabbiliti hawn taħt. L-evalwaturi jikkunsidraw biss l-inizjattivi proposti għall-premjju, mhux l-attivitajiet l-oħra tal-kandidati. M'hemm l-ebda limitu minimu għal kull kriterju individwali. Madankollu, il-kandidati li jonqsu li jiksbu mill-anqas 50 % tal-puntegġ massimu totali jiġu eliminati.

Kriterji tal-għoti tal-premjju	Punti
Kriterju 1 – Impatt fit-tul Dan il-kriterju jivvaluta l-potenzjal tal-inizjattiva proposta li jkollha impatt fit-tul u li tispira oħrajn fl-Ewropa, jiġifieri li tkun applikata jew adattata għall-istess kategorija ta' benefiċjarji jew għal kategorija oħra ta' benefiċjarji xi mkien ieħor fl-istess Stat Membru jew fi Stat Membru ieħor tal-UE. F'dan il-kuntest, l-impatt jiġi evalwat fid-dawl tar-riżorsi umani u finanzjarji użati għall-implimentazzjoni tal-inizjattiva proposta.	35 punt
Kriterju 2 – Parteċipazzjoni u kollaborazzjoni Dan il-kriterju jevalwa, minn naħa, sa fejn l-inizjattiva proposta tinvolvi b'mod attiv il-parteeipanti u l-benefiċjarji u, min-naħa l-oħra, il-kapaċità tagħha li tikkondividi prattiki tajbin u tqajjem sensibilizzazzjoni dwar kwistjonijiet relatati mat-tema li għaliha jingħata l-premjju għas-soċjetà ċivili.	35 punt
Kriterju 3 – Innovazzjoni u kreattività Dan il-kriterju jevalwa l-kreattività tal-inizjattiva proposta, kemm hija unika u l-livell ta' innovazzjoni fil-kuntest speċifiku tagħha. Għal dan il-għan, l-innovazzjoni hija mifhuma li tfisser kemm ideat godda kif ukoll modi godda jew imtejba biex tiġi implimentata soluzzjoni jew approċċ eżistenti jew biex tiġi adattata għal kuntest jew grupp fil-mira differenti. F'dan il-kuntest, l-innovazzjoni soċjali titqies ukoll.	30 punt
Punti totali	100 punt (minimu 50 punt)

5.1.5 L-ghoti tal-premjju

Il-premjju se jingħata mill-Kumitat, abbaži tal-evalwazzjoni mogħtija mill-kumitat ta' evalwazzjoni, li se jkun liberu li jiddeċiedi jekk jirrakkomandax li jingħataw il-premjijiet jew le, skont l-evalwazzjoni tiegħu tal-kwalità tas-sottomissjonijiet.

Il-KESE jista' jagħti massimu ta' 5 premjijiet lill-ewwel 5 kandidati kklassifikati.

6. Flus tal-premjju

Il-Kumitat qed jippjana li jagħti massimu ta' hames premjijiet. L-ewwel premju għandu valur ta' EUR 14 000. L-ammont tat-tieni, it-tielet, ir-raba' u l-hames premju huwa ta' EUR 9 000. Jekk l-ewwel post ikun maqsum bejn iktar minn rebbieħ wieħed (*ex aequo*), l-ammont ta' kull wieħed mill-premjijiet għall-ewwel post ikun ta' EUR 11 500 rispettivament għal żewġ premjijiet għall-ewwel post, EUR 10 600 għal tliet premjijiet għall-ewwel post, EUR 10 250 għal erba' premjijiet għall-ewwel post u EUR 10 000 għal hames premjijiet għall-ewwel post. Il-Kumitat mhux marbut li jagħti l-hames premjijiet kollha. Il-KESE jista' jiddeċiedi li ma jagħtix il-Premju għas-Socjetà Ċivili.

Iċ-ċerimonja tal-ghoti tal-premjju probabbilment se ssir matul is-sessjoni plenarja tal-KESE fit-**8 u d-9 ta' Diċembru 2021**. Żewġ rappreżentanti għal kull rebbieħ se jiġu mistiedna għaċ-ċerimonja. L-ivvjaġġar u l-akkomodazzjoni jiġu organizzati mill-KESE skont ir-regoli li għandhom jiġu notifikati lir-rebbieħa fi żmien debitu.

Il-premjijiet se jithallsu permezz ta' trasferiment bankarju fi żmien 30 jum miċ-ċerimonja tal-ghoti tal-premjju, bil-kundizzjoni li r-rebbieħa jkunu pprezentaw id-dokumenti kollha mitluba. Ir-rebbieħa huma responsabbli għall-hlas ta' taxxi u hlasijiet applikabbli meta jużaw il-flus tal-premjju.

7. Data personali

Id-data personali li tinsab fid-dokumenti tal-applikazzjoni (bħall-isem u l-indirizz) se tiġi pprocessata skont ir-Regolament (UE) 2018/1725 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data⁷. Sakemm ma jkunx indikat mod ieħor, it-tweġibiet għall-mistoqsijiet u kwalunkwe data personali mitluba biex tiġi evalwata l-applikazzjoni skont ir-regoli tal-konkors se jiġu pprocessati biss għal dak il-għan mid-Direttorat għall-Komunikazzjoni u r-Relazzjonijiet Interistituzzjonali. Id-dettalji dwar l-ipproċessar tad-data personali huma meħmuża (Appendiċi 2).

Id-data personali tal-kandidati tista' tiġi rreġistrata fis-Sistema ta' Individwazzjoni Bikrija u ta' Esklużjoni (EDES) jekk il-kandidati jkunu f'waħda mis-sitwazzjonijiet imsemmija fl-Artikolu 136 tar-Regolament Finanzjarju u indikata fid-dikjarazzjoni fuq l-unur. Għal aktar informazzjoni, ara l-

⁷

Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE ([ĠU L 295, 21.11.2018, p. 93](#)).

Istqarrija ta' Privatezza fuq

http://ec.europa.eu/budget/explained/management/protecting/protect_en.cfm

8. **Rekwiziti ta' żvelar**

Minghajr preġudizzju għall-punt 7 ta' hawn fuq, il-kandidati jagħtu lill-KESE d-dritt li jikkomunika lill-pubbliku, bi kwalunkwe lingwa u bi kwalunkwe mezz u tip ta' teknika, l-isem tal-kandidati, l-attivitajiet proposti għall-premju u l-valur tal-premji mogħtija lir-rebbieha.

Kwalunkwe komunikazzjoni jew pubblikazzjoni mir-rebbieha dwar l-attività li għaliha ngħata l-premju għandha tindika li l-attività ngħatat il-Premju tal-KESE għas-Socjetà Ċivili. Dan l-obbligu japplika għal sena mid-data tal-għoti tal-premju.

9. **Responsabbiltà**

Il-kandidati huma unikament responsabbli fil-każ ta' talba relatata mal-attivitajiet imwettqa fil-qafas tal-premju.

10. **Kontrolli u awditi**

Ir-rebbieha għandhom jaċċettaw il-kontrolli u l-awditi mill-KESE, mill-Uffiċċju Ewropew ta' Kontra l-Frodi (OLAF) u mill-Qorti tal-Awdituri msemmija fl-Artikolu 129 tar-Regolament Finanzjarju u l-obbligi tal-pubblicità fir-rigward tal-konkors u l-premju li jirċievu, kif dettaljat fil-punt 8 ta' hawn fuq.

11. **Ligi applikabbli, ilmenti u qorti kompetenti**

Il-Premju għas-Socjetà Ċivili huwa rregolat mid-dritt tal-Unjoni, u kkomplementat, fejn meħtieġ, mid-dritt nazzjonali tal-Belġju.

L-osservazzjonijiet li jikkonċernaw il-proċedura tal-għoti tal-premju jistgħu jitressqu quddiem l-awtorità li tat il-premju permezz tad-dettalji ta' kuntatt indikati fil-punt 13 ta' hawn taħt.

Jekk il-kandidati jemmnu li kien hemm amministrazzjoni ħażina, jistgħu jressqu lment quddiem l-Ombudsman Ewropew fi żmien sentejn mid-data li fiha jsiru jafu bil-fatti li fuqhom huwa bbażat l-ilment (ara <http://www.ombudsman.europa.eu>).

Il-qorti responsabbli għal kwistjonijiet relatati ma' dan il-premju hija l-Qorti Ġenerali tal-Unjoni Ewropea:

Qorti Ġenerali tal-Unjoni Ewropea
Rue du Fort Niedergrünewald
L-2925 Luxembourg
Tel.: +352 43031
Faks: +352 4303 2100
Indirizz elettroniku: GeneralCourt.Registry@curia.europa.eu
URL: <http://curia.europa.eu>

L-informazzjoni dwar il-prezentazzjoni ta' appelli tista' tinkiseb mill-indirizz indikat hawn fuq.

12. **Penali**

Penali finanzjarji ta' bejn 2 u 10 % tal-valur tal-premju u deċiżjonijiet ta' esklużjoni mill-kuntratti, l-ghotjiet u l-kompetizzjonijiet kollha ffinanzjati mill-baġit tal-Unjoni, jistgħu jiġu imposti fuq parteċipanti li jkunu għamlu dikjarazzjonijiet foloz (Dikjarazzjoni fuq l-unur, Appendiċi 1), jew li jkunu wettqu irregolaritajiet jew frodi, skont il-kundizzjonijiet stabbiliti fl-Artikolu 136 tar-Regolament Finanzjarju.

13. **Aktar informazzjoni**

Għal aktar informazzjoni, jekk jogħġbok ikkuntattja lil: civilsocietyprize@eesc.europa.eu.

Jekk ikunu rilevanti għall-kandidati potenzjali l-oħra, il-mistoqsijiet u t-tweġibiet se jiġu ppubblikati fil-paġna ddedikata għall-Premju għas-Socjetà Ċivili fis-sit web tal-KESE (www.eesc.europa.eu/civilsocietyprize). Il-KESE jirrakkomanda lill-kandidati jiċċekkjaw regolarment is-sit web tal-premju sabiex ikollhom l-izjed informazzjoni aġġornata.
